

ശ്രീഃ
ശ്രീമതേ നിഗമാന്തമഹാദേശികായ നമഃ
ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

സേവാ ശ്രീ ശ്രീനിവാസരാഘവാർയ മഹാദേശിക വിരചിതം
|| ശ്രീഗോദാസ്തോത്രം ||

This document has been prepared by*
Sunder Kidambi
with the blessings of
ശ്രീ രംഗരാമാനുജ മഹാദേശികൻ
His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീഗോദാസ്തോത്രം ॥

ഗോദായാ വ്രതമസ്തു വിശ്വവിദിതം ലക്ഷ്മീവ്രതം വാ ഭവേത്
കന്യായാ വ്രതമസ്തു വിപ്രസഭനേ നാരായണീയവ്രതം |
ഗോപീഭാവമുപേത്യ താഭിരുദിതം കാത്യായനീയവ്രതം
ഗോദാ സാധു ചകാര വൈഷ്ണവപഥാ ശുദ്ധാന്തസിദ്ധാന്തതഃ || 1 ||

ചാപാരാധനമാചരന്തി മൂനയഃ കർമ്മണ്യതായൈ സ്ഥ തു
പ്രാതഃ പുജനമേവ തൈർവ്വിധിബലാത് ഭീത്യാഥ ഭക്ത്യാപി വാ |
ഗോദാസൂക്തിരസാനുഭൂതിമഹിതശ്രീകേശവാരാധനം
ഭോഗ്യം നഃ പരമം വിധേർവ്വിലസിതം കോഽസ്മാഭിരാസ്തേ സമഃ || 2 ||

ശ്രീകാർയം ദിഗുണീകൃതം ചരമയാ വിഷ്ണവാശയസ്ഥാനയാ
ശ്രീമത്കാർയമപി പ്രസാദപരമം വിശ്വപ്രിയം കാരിതം |
ശ്രീസൂക്തദിഗുണാ യയാ വിരചിതാ ഗാഥാ ഹി വിശ്വഭരോഃ
ശ്രീസൂക്തം ന കൃതം ശ്രിയേതി പരമാം ഗോദാം സദോപാസ്ഥഹേ || 3 ||

അർത്ഥാർത്ഥീ ശ്രിയമർത്ഥയേത ഭുവനേ മോക്ഷാർത്ഥിനഃ കേശവം
ഭക്താർത്ഥീ ധനികം പ്രജാപശുഗൃഹപ്രാർത്ഥീ ച യാഗാദികം |
യുദ്ധാർത്ഥീ സമരേഷു മല്ലനിചയം ജ്ഞാനാർത്ഥിനഃ സദ്ഗുരും
സർവ്വാർത്ഥീ സകലാം ഭജാമി സതതം ശ്രീവിഷ്ണുചിത്താത്മജാം || 4 ||

വിദ്യാ ബ്രഹ്മവിഭോ വദന്തി വിബുധാ ഭാത്രിംശദിത്യാത്മനാം
വിദ്യാ മുക്തിഫലൈവ സാധു കലിതാ ശ്രേയോഽർത്ഥിനാം സമ്മതാ |
തന്നാമപ്രഥിതാസു താസു മഹതീ വിദ്യാ ഹി വിദ്യോതതേ
ത്രിംശത്പദ്യസമർത്ഥിതാ ബഹുഗുണാ ഗോദാത്മവിദ്യാ ഹി നഃ || 5 ||

ആസ്താം നാമ ശാരിദിവ്യഫണിതിഃ ദിവ്യാർത്ഥസന്ദർശനീ
കൃഷ്ണപ്രേമരസാലയാ ഭഗവതീ താതസ്യ ദിവ്യാ കൃതിഃ |

ഭക്താനാമവിഗീതഭാവമഹിതാഃ സാരാർത്ഥഗാഥാഃ ശുഭാഃ
ഗോദാസുകൃതിസമാ ന ചൈവ ഭുവനേ ഭൃഷ്ടാ ശ്രുതാ വാ കൃതിഃ || 6 ||

വേദാത്മാ വിഹഗേശ്വരോ വിധിബലാത് ശ്രീവിഷ്ണുചിത്തോഭവത്
നാധ്യേതി സ്ഥ സമസ്തവേദമതുലം യോ വേദ ഏവ സ്വയം |
ജാതോ വേദചയോ യതശ്ച മഹിതഃ തജ്ജാതവേദഃ പരഃ
തസ്മാത് ശ്രീരിവ ജായതേ ബഹുഗുണാ ഗോദാ സ്ഥ തുഭ്യം നമഃ || 7 ||

ഗാമശ്വം പുരുഷാൻ ഹിരണ്യമിതി താൻ ലബ്ധ്യം ഹി ലക്ഷ്മീം സ്ഥിരാം
യാചന്തേ ഭൂവി ഭോഗ്യജാതമതുലപ്രജ്ഞാഃ ത്രിവർഗ്ഗേ രതാഃ |
ഭൂദാ വാപി ഹിരണ്യദാ ഭവതു സാ ദാസീപ്രദാ വാശ്വദാ
ഗോദാ ത്വം തു കലാപ്രദാ സകലദാ ഭ്രാജസ്വ മന്മാനസേ || 8 ||

നിഷ്കൃഷ്ടാർത്ഥനിവേദനം വിവിദിഷാസംവർദ്ധനം സ്ഥപഷ്ടതാ
സാരല്യം ശ്രുതിസമ്മതാർത്ഥകഥനം നിസ്സംശയാവേദനം |
ശിക്ഷാപദ്ധതിരദ്ഭൂതാ മധുരതാ പ്രീതിപ്രഹർഷോദ്ഗമഃ
ശ്രേയഃ പ്രാർത്ഥനമിത്യമീ ദശഗുണാ ഗോദോക്തിജീവാതവഃ || 9 ||

കിം ശാസ്ത്രം കിമു കാവ്യരത്നമഥവാ ഭക്തിപ്രധാനാ സ്തുതിഃ
കിം വാ നാടകമന്യദേവരചനം പൗരാണികീ കിം കഥാ |
ആശ്ചര്യമാലശേമുഷീവിലസിതം കിം വാ രഹസ്യത്രയം
ഗോദാഗീതമിദം പഠന്തി ഭൂവി യേ തേ ധന്യധന്യാഃ ജനാഃ || 10 ||

പാദാംഭോജ സമാശ്രയേണ തുലസീ ധത്തേ സ്വരൂപസ്ഥിതിം
ഗോവിന്ദസ്തുലസീം നതേന ശിരസാ ധത്തേ ച രംഗേസ്ഥിതഃ |
ജാതാ ത്വം തുലസീവനേ സ്വപൃഹയതീ ഗോവിന്ദപാദാംബുജം
ഗോദേ ത്വാം ശിരസാ രമാസഹചരോ ധത്തേ സദാ ഭാവുകഃ || 11 ||

ഗോദാ രംഗപതിഃ ബുധാസ്സഹൃദയാഃ ക്ഷാമ്യന്തു മേ സാഹസം
ഗോദാസുകൃതിരഗാധഭാവഭരിതാ ദിവ്യാ ബുധാനന്ദിനീ |
ഏകൈകാക്ഷരഗർഭിതാൻ രസഗണാൻ ജാനാതി കോ വാ മനാക്
ദേവോ രംഗപതിർന്നതേന ശിരസാ സംഭാവ്യതേ സുരിഭിഃ || 12 ||

നീരക്ഷീരപ്യഥഗ്ക്രിയാസു നിപുണാ ഹംസാസ്തഥാ വൈദികാഃ
യത്ക്ഷേത്രേ വിഹരന്തി നൃതനപുരം തലമ്പിനോ വിശ്രുതം |
തത്ര ശ്രീമതി നന്ദനേ സുമഹതി ശ്രീപർണ്ണശായിപ്രഭോഃ
ഗോദാ വൈദികഭട്ടനാഥതനയാ ജാതാ ഹി തസ്യൈ നമഃ || 13 ||

കിം ലക്ഷ്മീഃ കിമു മേദിനീ കിമുത സാ നീലാ ജഗന്മാഹിനീ
കിം സീതാ! കിമുരുക്മിണീ ഭഗവതഃ പ്രേഷ്ഠാ കിമന്യാ രതിഃ |
ഏവം സാധു സുതർക്കിതാ ബഹുഗുണൈരധ്യാത്മവിദ്യാഥവാ
താമേതാം കലയാമി ഭട്ടതനയാം ഗോദാം സദാനന്ദനീം || 14 ||

ഭൂമിഃ മുർദ്ധനി രാജതേ ഭഗവതശ്ചാന്യാ ഹി വക്ഷസ്സഥലേ
കൺഠാലിംഗനനിർവൃതാ ച മഹിലാ നീലാ ച ഭോഗോജ്ജലാ |
ശ്രീപാദഭയപദ്മരാഗ രസികാ സംവാഹനേ സംഭൃതാ
യാ ഗോദാ സമുപാസ്മഹേ രസഘ്നാം താം താരണീ മാദ്യശാം || 15 ||

താതാദപ്യധികാ ഗുണൈശ്ച കലയാ ഭക്ത്യാതഥാ ദിവ്യയാ
പ്രേമർദ്ധിഃ വരയാം ബഭൂവ പുരുഷം ശ്രീരംഗധാമേശ്വരം |
ഉഭാഹം പ്രവദന്തി ശോഭനതമം ചാപ്രാകൃതം ബാസവഃ
അർച്ചായാ വിഭവസ്യ ജാതു ഘടതാം കിം ബ്രൂഹി ഗോദേ സ്വയം || 16 ||

രീതിർല്ലോകവിലക്ഷണാ കഥമഹോ ജാതാ ത്വദീയാ പരം
ഭാവം പ്രാകൃത മേവ പോഷയതി നോ ഭൂത്യാ ഇതി ജ്ഞായതേ |
വിശ്ലേഷം സഹസേ നചൈവ വിദിതം ഗാഥാസു ദിവ്യാസു തേ
തച്ചാപ്രാകൃതഭാവപോഷണകരം! ഗോദേ സമാധേഹി മേ || 17 ||

ഭക്തിഃ പ്രേമമയീ പരൈവ കലിതാ കിം രൂപിണീ സാ ഭവേത്
ജിജ്ഞാസാ മഹതീ നിരുത്തരതയാ കാലാത് ബഹോ സംസ്ഥിതാ |
ഭക്തേഷു ശ്രമമാരചയു കഠിനം ചാന്തേ സുഖം കേവലം
പുഷ്ണാതീതി വയം ത്വദീയകൃതിതോ നേഹാമഹേ താം പരാം || 18 ||

ജീവാഃ കർമ്മകലാപരുദ്ധമതയഃ ക്ലിഷ്ടാ വിഭിന്നാധഗാഃ
സംസൃത്യധസു സഞ്ചരന്തി സതതം മുഷാസ്തഥാജ്ഞാനതഃ |

തദ്ബോധായ സമീരിതാനി ബഹുധാ ശാസ്ത്രാണി വിഭത്തമൈഃ
ഗോദാധ്യാപയതി പ്രഭും നിജപതിം ചോദ്ബോധയന്തീ പരം || 19 ||

ജ്ഞാനം സംകുചിതം പുമർത്ഥനിചയേ നാസ്തി പ്രവൃത്തിസ്തതഃ
വൃത്തിർവ്വൈദികദുരഗാ ഭവതി ചേത് കാലോഽനുകുലോ ന ഹി |
ഏതാം ജീവഗതിം വിചിന്ത്യ പരിഹാരം കൽപയന്തീ സ്വയം
നാഥം പ്രേരയസീഹ രക്ഷണക്യതേ ഗോദേ ഹി നസ്സാംപ്രതം || 20 ||

ലബ്ധ്യാ ത്വാം തനയാം മുമോദ ജനകഃ ശ്രീവിഷ്ണുചിത്തോ മഹാൻ
ലബ്ധ്യാ ത്വാം ദധിതാം മുമോദ പരമഃ ശ്രീരംഗപൃഥ്വീപതിഃ |
ലബ്ധ്യാ ത്വാം സ്വപുഹണീയഭക്തിഭരിതാം ഭക്താ അവിന്ദന്മുദം
ലബ്ധ്യാ ത്വാം വയമദ്ഭൂതാം ഹിതകരീം ഗോദേ പ്രമോദാമഹേ || 21 ||

ലോകോ ഹിംസതി കർമ്മജാതമഖിലം കാലസ്തഥാ ദാരുണോ
ദൈവം ഹിംസതി ദൈവതം ച നിതരാം വിദ്യാപി ഹീനാ ഭൃശം |
ദുഷ്ടാനാം ഉപഹിംസനം തു ഘടതാം ഭക്തോപഹിംസാ കൃതഃ
തം ഹിംസാരസികം ജഗാദ പരമം ഗോദാപി തസ്യൈ നമഃ || 22 ||

ഗോദായാ മഹിമാ ന ചൈവ വിദിതാ പിത്രാ പിതൃവൈസൃതഥാ
രംഗാസ്ഥാനമുപേയുഷാ ഭഗവതാ ശ്രീരംഗനാഥേന ച |
ഭക്തൈർഭാവുകതല്പജൈർന്ന ഹി പരം ശ്രീവേംകടേശഃ കവിഃ
ജാനാതീതി വയം സുനിശ്ചിതധിയസ്തം താഞ്ച സേവാമഹേ || 23 ||

സ്വപ്നം മത്സരിണം ജഗാദ ജനകസ്യാർത്താ സുതാ ജാനകീ
സ്വാഭീഷ്ടം പ്രഥയാംബഭൂവ സുഭഗം ശ്രീവിഷ്ണുചിത്താത്മജാ |
സ്വപ്നം സത്യമിതീരയന്തി വിബുധാ സ്തത് സത്യമിത്യദ്ഭൂതം
ന്യോദ്ധാഹപ്രഭവം ക്രമഞ്ച മുദിതാ ഗോദാഭണത് താം നുമഃ || 24 ||

ഗോവിന്ദം വരയാംബഭൂവ സുഭൃഡം ശ്രീവേംകടാദ്രീശ്വരം
തന്നാമ പ്രണയാല്പിലേഖ സതതം കുഡ്യേഷു ഹൃദ്യം സ്വയം |
സ്വീയാം താം വിരഹവൃഥാം ജലധരാൻ സംപ്രേഷയന്തീ ശിരിം
യാ ഗോദാ നിജഗാദ തത്സ്മരണതോ ദാസാ ഹി ധന്യാ വയം || 25 ||

ആസ്താം സുന്ദരബാഹുരദ്ഭൂതതനു സ്സൗന്ദര്യ വാരാനിധിഃ
സാന്ദ്രാംബോദനിഭസ്സുവർണ്ണലതികാശ്ശിഷ്ടോ ഗിരൗ വേംകടേ |
യം ഗോദാ വൃണുതേ സ്ഥ നാഥമനിശം ഭൂയസ്തരാം മായയാ
രംഗേശശ്ചതുരഃ ത്വരാപരിഗതഃ ത്വമുദ്വഹൻ രാജതേ || 26 ||

ത്വഞ്ചാപ്രാകൃതമുജ്ജലം യദുവരം പ്രാപ്തും വ്യവസ്യ സ്ഥിതാ
കസ്ഥാത് പ്രാകൃതലോകവത് വദസി നോ ഭാവം സ്വകീയം പരം |
പ്രാഹ്ലാദീ പരഭക്തിരിത്യവഗതം തസ്യാം ച ഭൃഷ്ടഃ ശ്രമഃ
തസ്ഥാദപ്യതിബൃഹിതാ രസഘ്നാ ഭക്തിസ്ത്വയാ ദർശ്യത || 27 ||

വിദ്യാസ്ഥാനമിദം ചതുർദ്ദശതയാ
സംഖ്യാതമന്യാഭൃശം
ധീവൈശഭ്യകൃതേ സുധീഭിരുദിതം
യദ്യപ്യനർത്ഥോജ്ജ്വലിതം |
സാക്ഷാത് ബ്രഹ്മണി ചിത്തരഞ്ജകതമം
സദ്യഃ പ്രമോദാവഹം
നാഭൂത് തത് ദശകൈഃ സമർത്ഥിതമഹോ
തത്സംഖ്യയൈവാദ്ഭൂതം || 28 ||

പ്രത്യേകം ദശകേ ഫലശ്രവണതോ വിജ്ഞാതമേവാത്മനാ
ഭൂതിം വാഞ്ചരതി പാരലൗകികസുഖം പുഷ്ണാതി ഭക്ത്യുജ്ജലം |
അത്രാപ്യേത്യ സുഖം പരഞ്ച വിഭവം പാദാരവിന്ദസ്ഥിതിം
ഗോദാശാസനമേതദേവ മഹതാം നിശ്രേയസാപ്രാപകം || 29 ||

ഗാഥാസ്ത്രിംശദമന്ദവൈഭവയുതാഃ നിഃശ്രേയസപ്രാപികാഃ
തത്വം യദൃശഭിഃ പ്രതീതമഖിലം നാരായണഃ ശബ്ദിതഃ |
തസ്ഥാച്ഛേത് ദശഭിഃ ഹിതഞ്ച കലിതം ഭക്തിപ്രപത്യാദികം
അന്ത്യേ സംകലിതഃ പൂമർത്ഥ ഇതി നശ്ചാർത്ഥത്രയം രൂപിതം || 30 ||

ഗോദാ ശ്രീപ്രതനാമധേയമഹിതം ദിവ്യം പ്രബന്ധം സദാ
സേവന്തേ രസികാ വിമർശനിരതാ മഹ്യന്തി നൂനം പരേ |

ശ്ലോഘനേ മധുമത്തമാം ച സരണിം വിശ്വസ്യ ചാപ്യായനീം
ലബ്ധ്യാ ദായധന ക്രമേണ മഹിതാ ധന്യാ വയം സർവ്വഭാ || 31 ||

സംഖ്യായാ വിഹൃതിഃ വിചിത്രതമതാമഭ്യേതി ഗാമാസ്വഹോ
സംഖ്യാതും ന ഹി പാർയതേ ഗുണഗണാൻ ഗംഭീരതാം ചാദ്ഭൂതാം |
സംഖ്യാ സാധു സമീരിതാ സുലഭതാം പ്രാപ്നോതി സംഖ്യാവതാം
സിദ്ധാന്തസ്തരസഃ സ്ഫുടഃ പ്രകടിതഃ കിം സംഖ്യയാ രിക്തയാ || 32 ||

കാമം ദേവമുപാസതേ ഹി ബഹവഃ കാമോപ്യനംഗോഭവത്
കാമം കേചന വിഭിഷന്തി ഫലതസ്തേ കാമദാസാ ധ്രുവം |
കാമസ്യാപി പിതാ ജഗത്സു വിദിതഃ കിം ലൗകികോ വൈദികഃ
ഗോദാ യം ഭജതി സ്ഥ തം ബുധവരാഃ ശ്രീകാമദേവം വിദുഃ || 33 ||

വൈകുണ്ഠം പരമം മഹാഗൃഹമിതി പ്രോചുശ്ശോരാതയഃ
തസ്മാദ്ഭിന്നതയാ പ്രതീതമഖിലം ലീലാർത്ഥദ്രവം ഗൃഹം |
ജീവാ ജീവനികാപരാശ്ച കിമപി വ്യാതമ്പതേ മുക്തയേ
താൻ മാഹിംസ വിഭഞ്ജനാദി വിധയേത്യാത്മ ത്വമേവ ധ്രുവം || 34 ||

ആശാഭഞ്ജനം ആശുതോഷണകരം കിം കൽപതാം ശോഷകം
പ്രാപ്തഞ്ചാൽപതരം സുഖം ബത കഥം ഭൂതിഃ പ്രവൃദ്ധാ തവ |
ലീലായാം രജസാ തമൈവ തമസാ യുക്താ വയം ചിന്ത്യതാം
സ്വൽപാശാമപി പുരയേതി കഥിതം ഗോദാ മുദോപാസ്ഥഹേ || 35 ||

ശ്ലോകൈസ്സപ്തഭിരാജുഹാവ തനയാ ഭീഷ്മസ്യ പുണ്യാത്മനഃ
തത് ശ്രുത്വാ ത്വന്യാ ജഗാമ ഹരിണീമാഹൃത്യ താമുഡവാൻ |
ത്രിംശത്പദ്യമയീം വിലിഖ്യ സുഭഗാം മാലാം നിവേദ്യ സ്വയം
ശ്രീരംഗേശ്വരമാഹവസ്യതിതരാമർച്ചാസമാധിം കഥം || 36 ||

അനുവർത്തി

ആത്രേയ ഗോത്രസംഭൂതഃ ശ്രീന്യസിംഹാർയവീക്ഷിതഃ |
ശ്രീവാസരാഘവോ ദാസഃ ഗോദാമാസ്തൗഭരിപ്രിയാം ||

പ്രജാപതൗ ശുഭേ വർഷേ കർക്കടേ സോമവാസരേ |
ഗോദാചരണരാജീവേ സ്തുതിമേതാം സമർപ്പയേ ||

|| ഇതി ശ്രീഗോദാസ്തോത്രം സംപൂർണം ||